

सरकारी वकीलांचे कार्यालय, उच्च न्यायालय, खंडपीठ औरंगाबाद व मुख्य सादरकर्ता अधिकारी, महाराष्ट्र प्रशासकीय न्यायाधिकरण, छत्रपती संभाजीनगर या कार्यालयातील अधिकारी/कर्मचारी यांना एतदर्थ मंडळाची प्रती मिनिट ८० शब्द गतीची मराठी लघुलेखनाची व प्रती मिनिट ३० शब्द गतीची मराठी टंकलेखनाची परीक्षा उत्तीर्ण होण्यापासून सूट देण्याबाबत.

महाराष्ट्र शासन
विधि व न्याय विभाग,
शासन निर्णय क्रमांक:- संकीर्ण-२८२६/प्र.क्र.३९/का.८
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
दिनांक:- ०७ ऑगस्ट, २०२६

- संदर्भ:-** १) महाराष्ट्र नागरी सेवा(इंग्रजी लघुलेखक व इंग्रजी टंकलेखक यांना प्राप्त करावयाच्या मराठी लघुलेखक/मराठी टंकलेखन परीक्षा सक्तीची करण्याबाबत) नियमावली १९९१.
२) मराठी भाषा विभाग, अधिसूचना क्र.टंलेप-२०१५/प्र.क्र.१७६/भाषा-२ दि. २४ मार्च, २०१७.
३) विधि व न्याय विभाग, शाखा छत्रपती संभाजीनगर यांचे पत्र क्र.आस्था-२०२३/प्र.क्र.२१/१४२, दि.०६ फेब्रुवारी, २०२६.
४) विधि व न्याय विभाग, शाखा छत्रपती संभाजीनगर यांचे पत्र क्र. आस्था-२०२३/प्र.क्र.२१/५८४, दि.१७ जून, २०२६.

प्रस्तावना:-

महाराष्ट्र नागरी सेवा (इंग्रजी लघुलेखक व इंग्रजी टंकलेखक यांना प्राप्त करावयाच्या मराठी लघुलेखन/मराठी टंकलेखन परीक्षा सक्तीची करण्याबाबत) नियमावली १९९१ च्या नियम क्र. ३ व ४ नुसार, अनुक्रमे इंग्रजी लघुलेखनाचे आणि इंग्रजी टंकलेखनाचे काम करणाऱ्या "लघुटंकलेखक" व इंग्रजी टंकलेखनाचे काम करणारे "टंकलेखक" व "लिपिक टंकलेखक" यांना एतदर्थ मंडळाची प्रती मिनिट ८० शब्द गतीची मराठी लघुलेखनाची व प्रती मिनिट ३० शब्द गतीची मराठी टंकलेखनाची परीक्षा ४ वर्षांच्या आत उत्तीर्ण होणे आवश्यक करण्यात आलेले आहे.

२. सरकारी वकीलांचे कार्यालय, उच्च न्यायालय, खंडपीठ औरंगाबाद या कार्यालयातील सेवानिवृत्त कर्मचारी श्री.पठाण हफिज अजिज खान, लघुलेखक (नि.श्रे.) यांचे सेवापुस्तक लेखाधिकारी, वेतन पडताळणी पथक, छत्रपती संभाजीनगर यांचेकडे पडताळणीसाठी पाठविण्यात आले असता श्री. पठाण यांनी एतदर्थ मंडळाची मराठी लघुलेखनाची परीक्षा विहीत कालावधीमध्ये उत्तीर्ण केलेली नसल्यामुळे त्यांची वेतनवाढ रोखण्याची कार्यवाही केलेली नसल्याबाबतचा आक्षेप वेतन पडताळणी पथकाने नोंदविला आहे. त्याचप्रमाणे, सरकारी वकीलांचे कार्यालय, उच्च न्यायालय, खंडपीठ औरंगाबाद व मुख्य सादरकर्ता अधिकारी, महाराष्ट्र प्रशासकीय न्यायाधिकरण, छत्रपती संभाजीनगर या दोन्ही कार्यालयातील काही कर्मचा-यांनी एतदर्थ मंडळाची मराठी लघुलेखनाची परीक्षा उत्तीर्ण केलेली नाही. सदर कर्मचा-यांची वेतनवाढ रोखण्यात आलेली नसून, त्यांना वेळोवेळी पदोन्नतीही देण्यात आलेली आहे. सबब, त्यांच्या बाबतीत सेवापुस्तकाची तपासणी करतांना लेखाधिकारी, वेतन पडताळणी पथक, छत्रपती संभाजीनगर यांनी आक्षेप नोंदविण्याची शक्यता नाकारता येत नाही. सबब, सरकारी वकीलांचे कार्यालय, उच्च

न्यायालय, खंडपीठ औरंगाबाद व मुख्य सादरकर्ता अधिकारी, महाराष्ट्र प्रशासकीय न्यायाधिकरण, छत्रपती संभाजीनगर या कार्यालयातील लघुलेखक (उ.श्रे.), लघुलेखक(नि.श्रे.), लघुटंकलेखक व लिपिक-टंकलेखक या संवर्गातील सन २०११ पूर्वी नियुक्त झालेल्या कर्मचा-यांना एतदर्थ मंडळाची मराठी लघुलेखनाची व लघुटंकलेखनाची परीक्षा उत्तीर्ण होण्यापासून एक विशेष बाब म्हणून सूट देण्याबाबत संदर्भ क्र. ३ व ४ येथील पत्रान्वये विधि व न्याय विभाग, शाखा छत्रपती संभाजीनगर या कार्यालयाने विनंती केली आहे.

३. महाराष्ट्र नागरी सेवा (इंग्रजी लघुलेखक व इंग्रजी टंकलेखक यांना प्राप्त करावयाच्या मराठी लघुलेखन/मराठी टंकलेखन परीक्षा सक्तीची करण्याबाबत) नियमावली १९९१ मधील नियम १० मध्ये, नियमावलीत काहीही अंतर्भूत असले तरी शासनाला विशेष परिस्थितीमध्ये यापैकी कोणत्याही नियमाच्या तरतूदी न्याय व संयुक्तिक वाटेल, अशा रितीने शिथिल करता येतील. मात्र अशा कोणत्याही शिथिलीकरणाची कारणे नमूद करावी लागतील अशी तरतूद नमूद आहे .

त्याचप्रमाणे, सामान्य प्रशासन विभाग, दि.२४.०३.२०१७ रोजीच्या अधिसूचनेद्वारे महाराष्ट्र नागरी सेवा(इंग्रजी लघुलेखक व इंग्रजी टंकलेखक यांना प्राप्त करावयाच्या मराठी लघुलेखन/मराठी टंकलेखन परीक्षा सक्तीची करण्याबाबत) नियमावली १९९१ मधील नियम २ मधील खंड (आय) नंतर नव्याने समाविष्ट खंड, त्याचप्रमाणे नियम ३ खालील नव्याने समाविष्ट परंतुकान्वये , ज्या इंग्रजी लघुलेखक किंवा लघुटंकलेखक यांनी मूळ नियुक्तीच्या वेळी किंवा यथास्थिती, शासकीय सेवेत रुजू झाल्याच्या दिनांकापासून ४ वर्षांच्या कालावधीत मराठी लघुलेखनाचे ८० शब्द प्रति मिनिट गतीचे व मराठी टंकलेखनाचे ३० शब्द प्रति मिनिट गतीचे अथवा अधिक गतीचे मराठी लघुलेखन व मराठी टंकलेखनाचे शासकीय वाणिज्य प्रमाणपत्र धारण केले आहे अशा इंग्रजी लघुलेखक, इंग्रजी लघुटंकलेखकांना एतदर्थ मंडळाची ८० शब्द प्रति मिनिट गतीची मराठी लघुलेखनाची व ३० शब्द प्रति मिनिट गतीची मराठी टंकलेखनाची परीक्षा उत्तीर्ण होण्यापासून सूट देण्यात आलेली आहे. तसेच, ज्या इंग्रजी टंकलेखक किंवा लिपिक-टंकलेखक यांनी मूळ नियुक्तीच्या वेळी यथास्थिती, शासन सेवेत रुजू झाल्याच्या दिनांकापासून ४ वर्षांच्या कालावधीत मराठी टंकलेखनाचे ३० शब्द प्रति मिनिट गतीचे अथवा अधिक गतीचे शासकीय वाणिज्य प्रमाणपत्र धारण केले असेल, अशा इंग्रजी टंकलेखक किंवा इंग्रजी लिपिक-टंकलेखक यांना एतदर्थ मंडळाची ३० शब्द प्रति मिनिट गतीची मराठी टंकलेखनाची परीक्षा उत्तीर्ण होण्यापासून सूट देण्यात आलेली आहे.

४. सरकारी वकीलांचे कार्यालय, उच्च न्यायालय, खंडपीठ औरंगाबाद व मुख्य सादरकर्ता अधिकारी, महाराष्ट्र प्रशासकीय न्यायाधिकरण, छत्रपती संभाजीनगर या दोन्ही कार्यालयांचे कामकाज मा. उच्च न्यायालय व मा.महाराष्ट्र प्रशासकीय न्यायाधिकरण यांच्या कामकाजाशी संलग्न असून उच्च न्यायालयाने व महाराष्ट्र प्रशासकीय न्यायाधिकरण यांनी दिलेल्या आदेशाप्रमाणे सदर दोन्ही कार्यालये काम करतात. उच्च न्यायालयाची व महाराष्ट्र प्रशासकीय न्यायाधिकरणाची भाषा इंग्रजी असून त्या कार्यालयांचे सर्व कामकाज इंग्रजी भाषेतूनच चालते. तसेच, "महाराष्ट्र राज्यभाषा (वर्जित प्रयोजन)नियम, १९६६", दि.३०.०४.१९६६ अन्वये बृहन्मुंबईतील उच्च न्यायालय व फौजदारी न्यायालये यांची प्रशासकीय भाषा इंग्रजी असावी असे ठरविण्यात आलेले आहे. त्यामुळे महाराष्ट्र राजभाषा अधिनियम, १९६४ च्या तरतूदी या कार्यालयास लागू होतात.

सबब, उपरोक्त महाराष्ट्र नागरी सेवा(इंग्रजी लघुलेखक व इंग्रजी टंकलेखक यांना प्राप्त करावयाच्या मराठी लघुलेखन/मराठी टंकलेखन परीक्षा सक्तीची करण्याबाबत) नियमावली १९९१ मधील नियम १० मधील तरतूदीस अनुसरून सरकारी वकीलांचे कार्यालय, उच्च न्यायालय, खंडपीठ औरंगाबाद व मुख्य सादरकर्ता अधिकारी,

महाराष्ट्र प्रशासकीय न्यायाधिकरण, छत्रपती संभाजीनगर या दोन्ही कार्यासनाच्या अधिनस्त लघुलेखक (उच्चश्रेणी), लघुलेखक (निम्नश्रेणी), लघुटंकलेखक व लिपिक-टंकलेखक या संवर्गातील कर्मचा-यांना एतदर्थ मंडळाची ८० शब्द प्रति मिनिट मराठी लघुलेखनाची व ३० शब्द प्रति मिनिट मराठी टंकलेखनाची परीक्षा उत्तीर्ण होण्यापासून सूट देण्याची बाब शासनाच्या विचाराधीन होती.

शासन निर्णय:

विधि व न्याय विभागाच्या अधिनस्त सरकारी वकीलांचे कार्यालय, उच्च न्यायालय, खंडपीठ औरंगाबाद व मुख्य सादरकर्ता अधिकारी, महाराष्ट्र प्रशासकीय न्यायाधिकरण, छत्रपती संभाजीनगर या दोन कार्यालयातील लघुलेखक (उच्चश्रेणी), लघुलेखक (निम्नश्रेणी), लघुटंकलेखक व लिपिक-टंकलेखक या संवर्गातील, सन २०११ पूर्वी कार्यालयात रुजू झालेले (सेवेत असलेले/सेवानिवृत्त झालेले) व एतदर्थ मंडळाची मराठी लघुलेखनाची व मराठी टंकलेखनाची परीक्षा उत्तीर्ण न झालेले सर्व कर्मचारी यांना "एक विशेष बाब" म्हणून एतदर्थ मंडळाची प्रती मिनिट ८० शब्द गतीची मराठी लघुलेखनाची व प्रती मिनिट ३० शब्द गतीची मराठी टंकलेखनाची परीक्षा उत्तीर्ण होण्यापासून सूट देण्यात येत आहे .

२. सदर शासन निर्णय, सामान्य प्रशासन विभागाच्या दि.०६.०५.१९९१ च्या शासन अधिसूचनेन्वये प्रसिध्द केलेल्या "महाराष्ट्र नागरी सेवा (इंग्रजी) लघुलेखक व (इंग्रजी) टंकलेखक यांनी प्राप्त करावयाच्या मराठी लघुलेखन/मराठी टंकलेखन परीक्षा सक्तीची करण्याबाबत नियमावली १९९१" मधील नियम १० मध्ये नमूद तरतूदीस अनुसरून शासन मान्यतेने निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०२६०८०७१६३५२४७४१२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सं. द. खेडेकर)

उप सचिव, महाराष्ट्र शासन

प्रति,

- १) महालेखापाल (लेखा परीक्षा)/(लेखा व अनुज्ञेयता), महाराष्ट्र-२, नागपूर.
- २) जिल्हा कोषागार अधिकारी, छत्रपती संभाजीनगर.
- ३) सह सचिव, विधि व न्याय विभाग, शाखा छत्रपती संभाजीनगर.
- ४) सरकारी वकील, सरकारी वकीलांचे कार्यालय, उच्च न्यायालय, खंडपीठ औरंगाबाद.
- ५) मुख्य सादरकर्ता अधिकारी, महाराष्ट्र प्रशासकीय न्यायाधिकरण, छत्रपती संभाजीनगर.
- ६) निवड नस्ती/ कार्या.८